



# اسلام سوال و جواب

نگران اعلیٰ:  
شیخ محمد صالح المنجد

( اللہ تعالیٰ کے اسماء حسنیٰ پر ایمان لانا اور ان کی معرفت توحید کی تینوں اقسام : توحید ربوبیت اور توحید الوہیت اور توحید اسماء و صفات کو متضمن ہے ، اور یہ اقسام ایمان کی روح اور خوشی ہے ، اور روح کا معنی دل کو غمی سے خوشی اور راحت ہے ، اور یہ ایمان کی اصل اور اس کی غایت ہے ، لہذا بندے اللہ تعالیٰ کے اسماء حسنیٰ اور اس کی صفات کی معرفت حاصل کرے گا اس کا ایمان بھی اتنا ہی زیادہ اور یقین قوی ہوگا ) التوضیح والبیان لشجرة الايمان للسعدی ص 41

4 - اللہ تبارک و تعالیٰ نے مخلوق پیدا ہی اس لئے کی ہے کہ وہ اسے پہچانیں اور اس کی عبادت کریں ، اور یہی وہ چیز ہے جو کہ ان سے انتہائی مطلوب ہے -

اس لئے کہ علامہ ابن قیم رحمہ اللہ کا کہنا ہے :

( رسولوں کی دعوت کا لب لباب اور اس کی کنجی معبود برحق کی معرفت و پہچان اس کے اسماء و صفات اور افعال کے ساتھ ہے ، اور اسی معرفت پر رسالت کی شروع سے لیکر آخر تک بنیاد اور دارو مدار ہے ) الصواعق المرسلۃ علی الجہمیۃ والمعطلۃ لابن قیم رحمہ اللہ ( 150 / 1 - 151 )

تو بندے کا اللہ تعالیٰ کی معرفت میں مشغول ہونا اس کام میں مشغول ہونا ہے جس کے لئے اللہ تعالیٰ نے اسے پیدا فرمایا ہے ، اور اسے ترک و ضائع کرنا ایسا کام ہے جس کے لئے بندہ پیدا کیا گیا ہے اسے نہ کرنا ہے ، اور ایمان کا معنی یہ نہیں کہ صرف زبان سے کہہ دیا جائے اور اس کی معرفت اور علم حاصل نہ کیا جائے ، اس لئے کہ حقیقت ایمان یہ ہے کہ بندہ اپنے اس رب کو جانے اور پہچانے اور اس کی معرفت حاصل کرے جس پر وہ ایمان لایا ہے ، اور اسے اللہ تعالیٰ کی معرفت اسماء و صفات کے ساتھ حاصل کرنے میں کوشش کرنی چاہئے ، لہذا اسے جتنی اللہ تعالیٰ کی معرفت ہوگی اس کا ایمان بھی اتنا ہی زیادہ ہوگا -

5 - اللہ تعالیٰ کے اسماء حسنیٰ کا علم حاصل کرنا ہر معلوم کے ساتھ علم کا اصل ہے ، جیسا کہ ابن قیم رحمہ اللہ تعالیٰ کا قول ہے :

( بیشک اللہ تعالیٰ کے اسماء حسنیٰ کا علم ہر معلوم چیز کے علم کی اساس اور بنیاد ہے ، لہذا یہ معلومات اس کے سوا ہے یا تو اللہ تعالیٰ کی مخلوق ہوگی یا پھر اس کا امر ، اور یا اس چیز کا علم ہوگا جس کی اللہ تعالیٰ نے تکوین کی ہے ، اور یا اس کا علم ہوگا جو اس نے مشروع کیا ہے ، اور خلق اور امر کے علم کا مصدر اللہ تعالیٰ کے اسماء حسنیٰ ہیں ، اور یہ دونوں ( خلق و امر ) اسماء کے ساتھ ایسے مرتبط ہے جس طرح کہ تقاضا کی گئی چیز کا ارتباط تقاضا کرنے

# اسلام سوال و جواب

نگران اعلیٰ:  
شیخ محمد صالح المنجد

والے کے ساتھ ہو، اور اسماء حسنی کا شمار ہر معلوم کے جاننے کا اصل ہے، اس لئے کہ معلومات اس کا تقاضا ہیں اور ان سے مرتبط ہیں۔۔۔) .